

## دیوانی زهینهب خان (کچه کورد) راستییه، یان وههم؟

سوداد رهسول  
(زانکۆی سۆران - فاکهلتی پهروهرده)

(۱ - ۲)

### پیشهکی

له ماوهی سالی رابوردوودا دیوانی شاعیریکی نه ناسراو به ناوی (زهینهب خان، کچه کورد) کهوته نیو کتیبخانهی کوردیییهوه (۱). ئەم دیوانه له ناوهندی رۆشنبیری کوردیدا وهک رووداویکی گرنگی ئەدهبی پیشسازی لێ کرا، چونکه بۆیه کهم جار بوو ناوی ئەم ئافرهته که خوشکی (دلدار)ی شاعیره، وهک شاعیر بیته نیو دنیای ئەدهبی کوردیییهوه، ئەمه له کاتیکیدا له سهردهمی خۆی به شاعیر نه ناسراوه و هیچ شاعیریکیشی له ماوهی ژبانی خۆیدا بلاو نه کردووهتهوه.

ئهوهی زیاتر لهم دیوانه جیگهی سه رنجدانه ئهوهیه ئافرهتییکی شاعیر که له نیوهی یه کهم و سه رهتای نیوهی دووهمی سه دهی بیسته م ژباوه (۱۹۰۰ - ۱۹۶۳)، کۆمه لیک شاعیری نوێی به زمانیکی کوردیی پاراو و په تی نووسیوه که له سه رده مه دا ئه و زمانه په تیبیه نه لای شاعیران هه بووه، نه له هیچ کتیب و گوڤار و رۆژنامه یه کیش بهم زمانه نووسیویانه، له لایه کی دیکه وه، ئه وهی زیاتر جیگه ی تیرامانه ئه و بابه تانه یه که ئه و شاعیره ئافره ته له سه رده مه دا باسی کردووه، وهک مافی ئافره ت و یه کسانی کور و کچ، سه ره خۆیی کوردستان، چوار پارچه ی کوردستان، ئالای کوردستان، یه کی ئایار جه ژنی کرێکاران، ئینگلیزی داگیرکه ر... تاد

ئه مانه بابه تگه لیکن که له سه رده مه دا به ده گمه ن، ئه گه ر شاعیریک هه لکه وتیبیت ئاوری له یه کتیک له م بابه تانه دا بیته وه و شاعیری له باره یانه وه نووسی بیت، چ جای ئه وهی له کۆمه لگه ی بیسته کان و سییه کانی سه ده ی بیسته م له کوردستاندا ئافره تیک له و ئاسته رۆشنبیرییه دا بیت و درکی به م هه موو مه سه لانه کرد بیت و به جورته ته وه رووبه روویان بیته وه و شاعیری له باره یانه وه نووسی بیت! ئه مانه هه مووی کۆمه لیک گومان و پرسیار دینه پیش که ئاخۆ ئه م شاعیره راستییه، یان وه همه؟ زهینهب خان خوشکی دلدار بووه و ئەم هه موو ساله به سه ر وه فاتی تپه ره یوه، شاعیر نه بووه! بۆچی ئه مرۆ کتوپر دیوانیکی گه وره ی شاعیری بۆ په یدا بوو؟ ئه مانه و کۆمه لیک پرسیار دی پیوسته به میتودیکی ئه کادیمی توێژینه وه یان له سه ر بکری و لایه نه تاریکه کانی رووناک بکرتینه وه و هه رچی دوودلی و گومان هه یه سه باره ت به م ئافره ته و ئەم شاعیرانه به رویتته وه.

ئاماده کار و چاپکه ری دیوانه که عه بدوللا زهنگه نه به جوریک باسی ئەم دیوانه و شاعیره کانی ده کات که پیتی وایه ئەمه گه وه هریکه تازه ده دۆزرتیه وه، شایه نی ئه وه یه زۆری له سه ر بنووسرت، هه روه ها به راده یه ک به م خانمه سه رسام بووه، پیتی وایه ئەم شاعیره ئافره ته (۷۵)



زهینهب خان

شاعیره‌کانی ئەم شاعیره بلاو بوونه‌تەوه، بێجگه له بلاو بوونه‌وهی چەندان وتار لەسەر ژبان و شاعیره‌کانی زهینهب خان له گۆڤار و رۆژنامه‌کان، یه‌کتیک له‌م کتیبانه له لایهن دوکتۆر شوکرییه ره‌سوول بوو به‌ ناوی (زهینهب خان، کچه‌ کورد، ۱۹۰۰- ۱۹۶۳، خانمه‌ شاعیری پێش‌ه‌نگ له‌ خه‌بات و کۆلنه‌داندا) (۳). له‌م لیکۆلینه‌وه‌یه‌دا دوکتۆر شوکرییه ره‌سوول به‌ فراوانی سه‌بارهت به‌ ناوه‌رۆک و باه‌تی شاعیره‌کانی ئەو خانمه‌ شاعیره‌ی نووسیوه و پیتی وایه ئەم خانمه له‌ نێو کورد پێش‌ه‌نگ بووه که له‌و سه‌رده‌مه‌دا سه‌بارهت به‌م هه‌موو باه‌ته‌ گرنه‌گه وه‌ک پرسی یه‌کسانی ژن و پیاو، یه‌کی ئایار جه‌ژنی کرێکاران و زۆر باه‌تی دیکه‌ شاعیری نووسیوه، له‌ کۆتاییه‌که‌ی پیتی وایه ئەو خانمه‌ شاعیره ژنیکی هۆشیار و رۆشنبیر و نیشتمانییه‌روه‌ر و شاعیریکی به‌توان و کوردپه‌روه‌ر بووه، هه‌روه‌ها پیتی وایه به‌پیتی سه‌رده‌مه‌که‌ی خۆی ژنیکی سه‌رکرده و شیره‌ژن بووه و عه‌قڵیکی کراوه‌ی هه‌بووه که له‌ چەندان بۆنه‌دا خاوه‌ن هه‌لۆتست بووه. (۴)

کتیبیکی دیکه که له‌باره‌ی ئەم دیوانه‌وه نووسرا‌یت، نامیلکه‌یه‌که له‌ لایهن دوکتۆر محه‌مه‌د نووری عارف به‌ ناوی (زهینهب خان کچه‌ کورد، ئەو شاعیره نیشتمانییه‌روه‌ی که مافی خۆی پینه‌دراوه) (۵). له‌م کتیبه‌شدا نووسه‌ر سه‌رسامی خۆی بۆ ئەو شاعیره ده‌رده‌برێت که له‌ بیسته‌کان و سییه‌کان ژیاوه و ئەو هه‌موو شاعیره‌ی به‌ کوردییه‌کی په‌تی و په‌وان نووسیوه و تا ئێستا که‌س باسی نه‌کردووه، بۆیه مافی خۆی پێ نه‌دراوه، هه‌روه‌ها پیتی وایه ئەو شاعیره ئافره‌تیکی رۆشنبیر بووه و ئاشنایی به‌ ئەده‌بیاتی فارسی هه‌بووه، شاعیره‌کانی حافز و سه‌عدی و مه‌ولانا و سه‌نایی خۆپن‌دوووه‌تەوه، هه‌روه‌ها ده‌لێت "زهینهب خان نزیکه‌ی سه‌د سالی له‌مه‌وه‌به‌ر ده‌ستی به‌ شاعر نووسین کردووه، هه‌ر له‌ سه‌ره‌تاوه به‌ زمانیکی ساده و په‌وان و پاراو که ده‌لێتی بۆ ئەمرۆی نه‌ته‌وه‌که‌ی نووسیوتتی و جیاواز بووه له‌ شێوازی به‌ره‌می به‌شی هه‌ره‌ زۆری شاعیرانی سه‌رده‌می خۆی، بېروا و بۆچوون و مه‌به‌سته‌کانی گه‌لێ پێش سه‌رده‌مه‌که‌ی خۆی که‌وتوون که هه‌ندیکیان ده‌لێتی بۆ بارودۆخی ناله‌باری ئەمرۆی کورد نووسیوتتی" (۶) لێره‌وه دوکتۆر محه‌مه‌د نوودی عارف وه‌ک که‌سیکی

سالیکی پێش رۆژگاری خۆی هاتووه‌ته‌ دنیاوه و تا ئێستا له‌ وینه‌ی په‌یدا نه‌بووه‌تەوه (۲). له‌ هه‌مان کاتدا له‌ چەندان شوپین، به‌ تاییه‌تی له‌ چاوپێکه‌وتنه ته‌له‌فزیۆنییه‌کاندا، دووباره‌ی ده‌کاته‌وه که پیتی خۆشه‌ توێژینه‌وه له‌سه‌ر ئەم دیوانه بکریت، ئەگه‌ر بۆچوونی دژیش هه‌بێت پێویسته بنوسریت و په‌خه‌نی لی بگیریت.

به‌ سه‌رنجدانیکی سه‌رپیتی له‌ زمانی شاعیره‌کان و ناوه‌رۆکی شاعیره‌کانی ئەم دیوانه، ده‌کرێ به‌ ئاسانی ئەوه ده‌ستنیشان بکری که ئەم شاعیرانه هی چ سه‌رده‌میکن، بۆیه هه‌ر دواي بلاو بوونه‌وه‌ی دیوانه‌که، چاوه‌ری بووم که زۆر ناخایه‌نیت نووسه‌ران و توێژه‌رانی ئەده‌بی کوردی ئەم دیوانه شه‌نوکه‌و ده‌که‌ن و راستیو‌دروستی شاعیره‌کانی بۆ خۆپنه‌ران و ئەده‌ب‌دۆستان ساغ ده‌که‌نه‌وه، به‌لام ئەوه‌ی بۆ من جیگه‌ی سه‌رسورمان بوو، سه‌رنج و نرخاندنی نووسه‌ران بۆ ئەم دیوانه ته‌واو به‌ پێچه‌وانه‌وه بوو، ئەو کتیبانه‌ی دواتر له‌باره‌ی ئەم دیوانه‌وه ده‌رچوون، هه‌ر هه‌مووی ته‌رخان کرابوون بۆ ستایش و به‌رز نرخاندنی شاعیره‌کان و توانایی شاعیری و هزری ئەم ئافره‌ته شاعیره که له‌و سه‌رده‌مه‌دا په‌ی به‌م باه‌تانه بردووه و شاعیری بۆیان هۆنیوه‌تەوه.

به‌م دوا‌ییه‌ سی توێژینه‌وه به‌ کتیب له‌باره‌ی ژبان و

شاره‌زای شیعری کوردی به روونی ناماژهی پین ده‌دات و ههستی کردوو که ئەم شیعراڤه هی ئەم سەرده‌مەن و بۆ ئیستا نووسراون، بەلام نەیتوانیوه گومان بکات و ڕەتی بکاتەوه که ئەمانە ناییت هی بیستەکان و سییەکان بن! لە کۆتایییە کەیدا ئەوەندە سەرسام بووه بە زەینەب خان و داوا دەکات لە سەرۆکی حکومەت که پەیکەرێک بۆ ئەم شاعیرە دروست بکات و لەسەر تابلۆیە کیش ئەو دوو بەیتە شیعەرە زەینەب خان بنووسرێت که لەبارە ی هەولێری هۆلاکو بەزینەوه نووسیویەتی، هەرەها پیتی باشە قوتایییەکی خۆیتدنی بالای بەشی کوردی، نامەیهکی دوکتۆرا لەسەر بەرهمەکانی زەینەب خان بنووسیت (۷).

توتیژینەوه‌یه‌کی دی لەبارە ی ئەم دیوانە له لایەن عوسمان موفتی بە عەرەبی نووسراوه بە ناوی (زینب خان، الادبیة الکبیره التي لم ینصفها التاریخ) (۸). نووسەر لەم نامیلکەیدا هەندیک باسی بیرەوه‌رییەکانی خۆی دەکات لە قەلاتی هەولێر که ئەوسا منداڵ بووه و مائی زەینەب خان لە قەلات هاوسییان بووه، لەبارە ی شیعەرەکانی، پیتی وایە زەینەب خان سەرۆکاری لەگەڵ تەسەووفدا هەبووه و وەسفی یەکیک لە شیعەرەکانی دەکات که پیتی وایە له لووتکە ی تەسەووفدا یە (۹). ئەویش وەک نووسەرانی پیتش خۆی بە رادەیه‌ک پیتی سەرسامه، زەینەب خان دەکات بە میری شاعیرانی ئافره‌تی کورد، که تا ئیستا شاعیرێکی ئافره‌تی لەم شیوه‌یه له ناو کورد سەری هەلنەداوه که له چەندان بابەت و تەوهری جیاواز وەک خۆشه‌ویستی، نیشتمان، نەتەوایەتی، جوانی، پەرورده، تەسەووف، ئیمان، ستایش، حکیمەت... تاد بە شیعەر داھێتان بکات (۱۰).

وەک دیاره هەر سێ توتیژەری بەرێز زیاتر ستایشی شیعەرەکان و پاشخانی رۆشنبیری شاعیریان کردوو، هەرەها باسی ئەو هیان کردوو که ئەم شاعیرە گەورەیه، میتروو ستەمی لێ کردوو که تا ئیستا نەناسراوه و تازه بە کورد دەناسینرێت، هەرگیز بە لای ئەو هەدا نەچوون که ئاخۆ ئەم دیوانە بەم هەموو شیعەرە نوێیانە و بەم زمانە کوردییە پەتییه تا چەند راستە و جیتی باوهره تا بەم شیوه‌یه بایەخی پین بدری و وەک راستییەکی ئەدەبی بە خۆتەران بناسینرێت.

ئەم دیوانە شیعرییە دەکرێ له زۆر ڕوووه سەرنجی بدری و توتیژینەوه‌ی لەسەر بکری، ئەگەر شاعیرێک هەبووی بە ناوی زەینەب خان له سییەکانەوه شیعری هەیه، ئەدی بۆ تا ئیستا نەناسراوه؟ ئەمە جیتیگی پرسیاره، ئەم شاعیرە ئافره‌ته بۆچی ئیستا بە خۆتەری کورد دەناسینرێت؟ له سییەکان و چلەکان و پەنجاکان ئەم هەموو گۆفار و رۆژنامەیه هەبوونه، بۆ تاقە شیعریکی لەمانە بلاو نەکردوو تەوه؟ له هیچ یەک له کتیبەکانی میترووی ئەدەبی کوردیش ناوی زەینەب خان نەهاتوو که شاعیر بووه، بەلام له سەرۆکی هەموو ئەم پرسیاره پین وەلامانەدا، ئەوه‌ی زیاتر مشتومر هەلنەگرتیت ئەو زمانە شیعرییەیه که ئەو دیوانە ی پین نووسراوه، زمانەکه زمانیکی نوێیه و بەهیچ پتوهریکی زمانەوانی، میترووی نابێ و ناکرێ ئەم دەقانه له بیستەکان و سییەکان و چلەکانی سەده‌ی بیستەم نووسرابنەوه، بەلکو هی سەرده‌میکی نوێتره که زمانەکه پەتی دەکرێ و کۆمەلێک وشە ی نوێ دینه ناو زمانەکه‌وه، هەرەها ریتووسی دەستنووسەکانی که له دیوانە کەدا بلاو کراوه تەوه، ریتووسیکی نوێیه و له دوا ی شەستەکان پەیدا بووه، ئەمەش جیتیگی رەخنە و تیرامانە که چۆن دەبیت ئەم ریتووسە هی سییەکان و چلەکان بیت؟! له لایەکی دیکه‌وه ئەم تازه‌گەرییه له ئەدەب که شیعەرەکانی پین نووسراوه لەگەڵ ئەو بابەتانە ی که باسی دەکات، ناکرێ ئەم ئافره‌ته کورده بە ریتبازی ئەدەبی و بە فیکر و بە زمان و ریتووس پیتش سەرده‌می خۆی کهوتیت!

ئەم توتیژینەوه‌یه چەند سەرنجیکی زمانەوانییە لەبارە ی گۆرانی زمان و گۆرانی واتای وشە و تەمەنی وشە له سەرده‌میکیکه‌وه بۆ سەرده‌میکی دی. لەم روانگە زمانەوانییەوه شیکردنەوه‌یه‌ک بۆ دەقه شیعرییەکان و ریتووسی دەستنووسەکانی ئەم دیوانە دەکەین و هەول دەدەین ئەم دەقه شیعرییانە بۆ سەرده‌می خۆی بگەرتینەوه. له دوو تەوهره‌وه لەم دیوانە دەکۆلینەوه:

**یه‌که‌م:** زمانی شیعەرەکانی، بەراوردی دەکەین بە سەرده‌می خۆی که ئەو شاعیرە تیتیدا ژباوه، له نیوه‌ی یەکه‌م و سەرەتای نیوه‌ی دووه‌می سەده‌ی بیستەم، بۆ ئەمەش نمونە ی دەقیکی شیعری و دەقیکی پەخشان له دوو رۆژنامە ی ئەو سەرده‌مه رۆژنامە ی (ژیانەوه) و (ژیان) بە نمونە وەرده‌گرین و بە شیعەرەکانی نیتو ئەم

دیوانه بهروردی دهکەین.

**دووهم:** باسی قوناغهکانی گهشهکردن و ههوارکردنی ریتنوسی کوردی دهکەین و بهروردی دهکەین بهو ریتنوسی که له دهستنوسهکانی ئەم دیوانه دا هاتوو، بۆ ئەوی روون بێتەوه که ئەم دهستنوسانه هی چ سهردهمیتکن و کهی نووسراون.

### گهشهکردنی زمان و زمانی شیعەر


یهکیتک له تایبەتمه ندییهکانی زمانی زیندوو ئەوییه که هه میسه له گۆرانیکی بهردهوامدايه و هیچ چرکه ساتیک نییه زمانی تیدا وهستاو بیت و نهگۆریت. زمان بهردهوام وشه ی نوئی بهرهم دینیت و وشه وهردهگریت و وشه ی کۆنیش فهرامۆش دهکات، بۆ ههر سهردهمیتکیش زمان خۆی له گهگۆل پیتوستییهکانی ئەو سهردهمه دهگونجیتیت و هه موو زاراه و وشه و دهستهواژهکانی ئەو سهردهمهش له خۆیدا کۆ دهکاتهوه و له یادگی خۆی نهباری دهکات.

دهرکهوتنی دهقی ئەدهبی له ههر زمانیکدا، گهشهکردنی زمانه که یه له بواری ئەدهبی، له هه مان کاتدا وشه کان و تایبەتمه ندییهکانی ئەو زمانهش له دهقه که رهنگ دهدهنهوه که دواتر ئەم دهقانه دهن به میژوو بۆ زمانه که و له ریتی ئەم دهقانهوه، قوناغهکانی گهشهکردنی زمان و ئەدهب دهستنیشان دهکرتین. له لایه کی دیکه وه زمانی شیعەر ههر له رووی دارشتنهوه، تایبەتمه ندی سهردهمه که ی پیتوه دیار نییه، به لکو ئەو فیکرانهش له زمان خۆیان نمایش دهکەن که لهو سهردهمه دا باوی هه بووه و دهقی ئەدهبی پیت نووسراوه. ههر ریتبازتیکی نوئی ئەدهبیش کاتیک دیته نیتو زمانه وه و شیعری پیت دهنووسریت، له نیتو زمانه که رهنگ دهدا تەوه، ئەمه سهره رای ئەوهی که شهقل و کاریگه ری ئەو سهردهمهش له سهر دهقه که به جی ده مینیت که ئەو دهقی لی بهرهم هاتوو.

ئەگەر سهیریکی ئەدهبی کلاسیکی کوردی بکهین که شاعیرانی وهک فهقی تهیران، مه لای جزیری، ئەحمه دی خانی، نالی، سالم، کوردی... تاد دهقی ئەدهبییان نووسیوه، به زمانیک شیعریان نووسیوه که هی سهردهمی خۆیان بووه که سهردهمی ئەدهبی کلاسیکی کوردییه، لهو سهردهمه دا ئەو شیتوازه له شیعرنوسین باو بووه، ئەو زمانهش که شیعری پیت نووسراوه، زمانیکه له سهردهمی حه قدهم و هه ژدهم و نوژدهم، زمانی ئەدهبی باو

بووه و پیر بووه له وشه ی عه ره بی و فارسی و تورکی، زمانیکی کوردی پیتی، بۆ دهقی ئەدهبی، له نارادا نه بووه، کاتیک به سهره تای سهردهمی بیستم دهگهین، ئەم جاره سهردهمیکی نوئی له گهشهکردنی زمان و ئەدهب دیته کایه وه و هه موو شهقل و کاریگه رییهکانی ئەو سهردهمهش له دهقه کان رهنگ دهدهنه وه، تازه گه ری له ئەدهب و زمان دهست پیت دهکات، زمانی شیعەر ساده ده بێتەوه و به کوردییه کی پیتی و رهوان ده نووسریت، شیعەر له رووی پیتکهاته و روخساره وه گۆرانی به سهردا دیت، ئەمه ویرای ئەوهی که ریتنوسی زمانه کهش گه شه دهکات و له گهگۆل سیستمی دهنگسازیی زمانه که هه موار دهکرت.

به م پیتیه سهردهمی نویتونه وهی ئەدهبی کوردی له دوا ی سهردهمی بیستم دهست پیت دهکات و شاعیرانی وهک شیخ نووری شیخ سالح، ره شید نه جیب، پیره میرد، بیکهس، زیهر، گۆران، دلدار... تاد له باشووری کوردستان و ره جیم ره حمی هه کاریش له باکووری کوردستان دهقی ئەدهبییان نووسیوه، ئەم دهقانهش له رووی زمان و ناوه رۆک و رهوانبیتژی و ریتبازی ئەدهبی له گهگۆل دهقهکانی ئەدهبی کلاسیکی تهواو جیساوازن، به بهروردکردنی



دهقه‌کانی ئەم دوو سەردەمه دەتوانین بە جوانی گەشه‌کردنی ئەدەب و زمان و ریتووس دەستنیشان بکەین.

بێ گومان هەندیک جار شاعیر دەتوانیت بە فیکر، یان بۆچوونیک بە پیش سەردەمی خۆی بکەویت، بەلام لە پرووی زمان و داریشتنەوه، بە تاییهت له پرووی ریتووسهوه، ئەمه هەرگیز روو نادات. بۆ نمونه له پرووی ههستی نه‌ته‌وايه‌تیی‌هه‌وه ئەحمەدی خانی بە پیش سەردەمی خۆی کەوتووێه که له دیباجه‌که‌ی مه‌م و زین، باسی چه‌وسانه‌وه و ژێرده‌سته‌یی کورد ده‌کات له بنده‌ستی رۆم و عه‌جم، ئەوه دياره‌ ئه‌وه هه‌سته نه‌ته‌وايه‌تیی‌هه‌وه له سەردەمه‌ که لای خانی هه‌بووه، له کۆتایی سەده‌ی هه‌قده‌م ئه‌وه هه‌سته لای هه‌یج شاعیریکی دیکه‌ی کورد نه‌بووه که به‌م شێوه‌یه‌ باسی ناسیۆنالیزمی کوردی بکات، چونکه ئەوه دياره ناسیۆنالیزمی کوردی دواتر وه‌ک فیکر و پێک‌ه‌ستن له سەده‌ی بیسته‌م سەره‌له‌ده‌دات و به‌ نێو توژی رۆشن‌بیرانی کورددا بلاو ده‌بێته‌وه و هه‌ر ئه‌وه بیره نه‌ته‌وه‌بیه‌ له ده‌قی ئەده‌بی کوردیشدا رهنگ ده‌دات‌وه، بۆیه‌ بوونی ئەم ناسیۆنالیزمه‌ له مه‌م و زینی خانی دا، تیگه‌یشتن و توانایی هه‌زری شاعیره‌ بۆ تیگه‌یشتنی له چه‌وسانه‌وه‌ی نه‌ته‌وه‌که‌ی که به‌ پیش سەردەمی خۆی که‌وتوو، به‌لام زمانه‌ شیعرییه‌که‌ی خانی هه‌ر هی سەده‌ی هه‌قده‌مه‌ و هی سەده‌ی بیسته‌م نییه‌.

هه‌ر له‌م روانگه‌یه‌وه کاتیک سه‌یری زمان و ناوه‌رۆکی شیعره‌کانی دیوانی زه‌ینه‌ب خان و شێوازی ئەده‌بی نووسینیان ده‌کریت، بۆ هه‌موو که‌سیک جیگه‌ی سه‌رنج و تێپارمانه‌ که چۆن شاعیریکی له‌ سالی بیسته‌کان و سیه‌کانی سەده‌ی رابوردو به‌ زمانیکی کوردیی ساده‌ و په‌تی ئەم شاعرانه‌ی نووسیوه‌؟! هه‌روه‌ها له‌ پرووی نوێکردنه‌وه‌ی ئەده‌بی کوردی و شێوازی نوێی شیعری کوردیه‌وه، ئەم شاعرانه‌ به‌ پیشه‌نگ داده‌نرتن که به‌ پیش شیخ نووری شیخ سالح و گۆران ده‌که‌ون و له‌ پرووی هه‌ستی نه‌ته‌وايه‌تی و شیعری به‌رگری و نیشتمانی به‌ پیش بێکه‌س و پیره‌مێرد و هه‌مدی و که‌مالی... تاد که‌وتوون. ئەگه‌ر ئەمه‌ش راست بێت، ده‌بی جاریکی دی میژووی ئەده‌بی کوردی بنووسریته‌وه‌ و ئەم ئافه‌ته‌ له‌ پیشه‌نگی بزوتنه‌وه‌ی شیعری نوێی کوردی دابنرت، چونکه ئەم هه‌موو داھینانه‌ ئەده‌بییه‌ له‌و سەردەمه‌، به‌

بازدانیکی گه‌وره‌ی ئەده‌بی و زمانی و هه‌زی داده‌نرت که له‌م کچه‌ کورده‌ له‌و سەردەمه‌ هاتوو‌ته‌ به‌ره‌م که ئەمه‌ش له‌ ده‌روه‌ی تیگه‌یشتنیکی مه‌نتیقی و عه‌قلانییه‌ بۆ گه‌شه‌کردنی زمان و ئەده‌ب.

### - زمان و ریتووسی کوردی له‌ رۆژنامه‌ی (ژبانه‌وه) و (ژبان)

بۆ ئەوه‌ی باشت‌ر باسه‌که‌ شی بکەینه‌وه، پێویسته‌ بگه‌رێینه‌وه بۆ بیسته‌کان و سیه‌کانی سەده‌ی بیسته‌م و ته‌ماشایه‌کی ئه‌و بلاو‌کراوانه‌ بکەین که له‌و سەردەمه‌دا ده‌رچوون، بۆ ئەوه‌ی بزانیان زمانی کوردی بۆ په‌خشان و شاعر له‌ چ ئاستیکدا بووه‌؟ هه‌روه‌ها ریتووسه‌که‌ی پیش هه‌موارکردنی، له‌و سەردەمه‌ چۆن بووه‌؟ که‌ ئه‌و سەردەمه‌یه‌ زه‌ینه‌ب خان تیییدا ژباوه‌ و گوايه‌ ئه‌و تیدا شاعرانه‌ی نووسیوه‌.

له‌ سالی ۱۹۲۰ بۆیه‌ که‌م جار له‌ لایه‌ن ئینگلیزه‌وه ئامیری چاپ دێته‌ باشووری کوردستان و له‌ سلیمانی داده‌مه‌زیت، بوونی چاپخانه‌ له‌م شاره‌دا هه‌نگاوێکی گرنج و زه‌مینه‌ خو‌شکه‌ر بوو بۆ چاپه‌مه‌نی کوردی و گه‌شه‌کردنی زمانی کوردی. له‌ نیوان سالی ۱۹۲۰ - ۱۹۳۰ به‌ هۆی ئه‌و چاپخانه‌یه‌وه کۆمه‌لیک گۆنار و رۆژنامه‌ بلاو ده‌کریته‌وه، سه‌ره‌تا له‌ سلیمانی له‌ لایه‌ن مێجره‌ سۆن رۆژنامه‌ی (پیشکه‌وتن) ده‌رده‌چیت، دواتریش له‌ سەردەمی حوکمرانی شیخ مه‌حموددا بانگی کوردستان، رۆژی کوردستان، بانگی هه‌ق، ئومیدی ئیستقلال به‌ دوا‌ی یه‌کدا ده‌رده‌چن، دوا‌ی ئەوه‌ی بزوتنه‌وه‌ی شیخ مه‌حمود سه‌رکوت ده‌کریت و له‌ سلیمانی نامینیت، ئەم جاره‌ له‌ لایه‌ن شاره‌وانیی سلیمانییه‌وه رۆژنامه‌ی ژبانه‌وه و ژبان ده‌رده‌چیت، چاپکراوه‌کانی ئه‌و سەردەمه‌ ئەمرۆ له‌ به‌ر ده‌ستمانه‌، ده‌توانین سه‌یری بکەین بۆ ئەوه‌ی بزانیان زمانی کوردی له‌ پرووی فۆرم و داریشتنەوه‌ له‌و سەردەمه‌ له‌ چ ئاستیکدا بووه‌ و ریتووسه‌که‌شی چۆن بووه‌؟ دواتریش چۆن گۆرانی به‌ سه‌ردا هاتوو و زمانه‌که‌ په‌تی کراوه‌ و ریتووسه‌که‌شی هه‌موار کراوه‌.

بۆ ئەوه‌ی بزانیان له‌ بیسته‌کان ده‌قی ئەده‌بی کوردی چۆن بووه‌، نمونه‌ی شیعری شاعیری نوێگه‌ر شیخ نووری شیخ سالح (۱۸۹۶ - ۱۹۵۸) وه‌رده‌گرین، که‌ له‌ گه‌ل زه‌ینه‌ب

خان هاوسه ردهم بووه. ئەم شاعیره له کاروانی نوێکردنهوهی شیعری کوردیدا له رووی ناوهرۆک و روخسارهوه، له شاعیره پیتشهنگهکانه. ئەم دهقه شیعرییهی خوارهوه له ۲ شوباتی ۱۹۲۵ له رۆژنامهی (ژیانهوه) بلاو کراوهتهوه به ناوی (هاواری وهتهن) (۱۱). به رینووسی ئەو سهردهمه وهک خۆی:

**"دوی شو له خوا دیم که ژنی مشفق و معصوم**

**هاواری کرد من وطنم مادر ایوم**

**ایفرمو به حزنیکهوه زور عاجز و مغموم**

**هم دار ثمردارم و هم لذت میوم**

**گر او بدریم به شفیقانه بکیلریم**

**پشکوتنی گوپکه املم حاضر انه**

**او خلفه نمامه، لق و پوپ ناسک، پیریم**

**بی اویه اسبابی، بهارم که خزانه**

**بی لطفی و بی خدمتی ایوه سراسر**

**اوراق امل غنچه امیدی و رانم**

**گر بییتو بکن ایوه مبالات به ژیانم**

**ماندو احسینیتهوه هم سیبر و هم بر" (۱۲)**

وا له خوارهوه دهقیکی پهخشانیس وهردهگرین که سهروتاری رۆژنامهی (ژیان) له سالی ۱۹۳۰ بلاو کراوهتهوه، تیییدا باس له بایهخی چاپهمنی دهکات له ژیانمی میللهتدا. به رینووسی ئەو سهردهمه وهک خۆی:

**"درجهی علم و ادراکی ملتیک و نوعی پیشکوتیان له مطبوعاتیان دهراکهوی چونکه ملتیک دواکهوتو که وربابووه پیش هومو شتیک ههول ادا بو ترقی معارف که بناغهی معارفیش مطبوعاته و یان بناغهی مطبوعات معارفه له دواپییدا اقتصاد و له پیش همیواندا انجا عماره و سیاست و سائره چونکه ملتیک جاها له روی نهزانیهوه کهلی شت به چاک ازانی و ئەیکا نتیجه ضرر و ضایع بونی حقوقی خوی انتاج اکا. بو پیشکوتنی معارفیش یکانه رهبر مطبوعاته که امهش انواعی هیه مثلاً غزته ترجمانی حسیاتی ملته، کتیب و ادبیات اوینه کمالیاتی او ملتهیه و کتب علمی امهش، یان تالیف و، یان ترجمه اکری له لغتیک اجنبی یهوه، کتیبی مکتیبش له میانمی اماندا اژمیری" (۱۳)**

ئهگهر سهرنجیکه ئەم دوو دهقه بدهین، دهتوانین به ئاسانی ئەوه دهستنیشان بکهین که ئەم دوو دهقه هی سهردهمیکه که زمانی کوردی هیشتا پهتی نهکراوه،

زمانهکه پریهتی له وشهی عهرهبی و فارسی، جاروبار تورکیس، له ههندیک وشه ههولی پهتیکردن دراوه، بهلام زۆرینهی وشهکانی عهرهبییه، به تایبهتی شیعرهکهی شیخ نووری شیخ صالح، ههچهنده ههولی نوێکردنهوهی شیعری کوردی داوه، بهلام هیشتا زمانهکهی پریهتی له وشهی عهرهبی و فارسی. وشه عهرهبییهکان ئەمانهن: (مشفق، معصوم، وطن، عاجز، مغموم، ثمر، لذت، شفیقانه، امل، حاضر، اسباب، لطف، خدمت، اوراق، مبالات)، وشه فارسییهکان: (مادر، خزان). دهقه پهخشانهکesh به ههمان شیهه زۆرینهی وشهکانی عهرهبییه، زۆر کم ههول دراوه به کوردییهکی پهتی بنووسریت. زاراوه سیاسی و ئابورییهکان هه ههمان عهرهبییهکان بهکار هاتوون وهک (انتاج، اقتصاد، معارف، صنایع، حقوق، مکتب، ترجمه، تالیف، ترقی، مطبوعات، عماره... تاد)، چونکه هیشتا زمانی کوردی زاراوهسازی بو نهکراوه.

پهتیکردن له زمانی کوردیدا، له بیستهکانی سهدهی بیستهم، سهههتاکانی دهست پی دهکات و ههول دهدریت به کوردییهکی پهتی بنووسریت. ئەوه بوو بو یهکه جار له رۆژنامهی پیشکوتن ژماره (۲۷) ی سالی ۱۹۲۰، میجر سون پیشبرکتیهک رادهگهیهنیت و خهلاتیک دادهنیت بو ئەوانهی به کوردییهکی روون و دیار دهنووسن که وشهی فارسی و تورکی و عهرهبی کهمتر تیدا بیت (۱۴). له ژمارهکانی دواتر یازده بابهتی بو دیت، له مانه سی کهس له پیشبرکتیه دهینههوه، که یهکهمه کهیان بابهتیک (شیخ نووری شیخ صالح) له به شیعری به ناوی (جووت و گاشتیک باشه)، خهلاتی یهکهم وهدهگرت که په نجا روپییه بو (۱۵). ئەم ههوله سهههتایهک بوو بو ئەوهی نووسهران و شاعیران هان بدرین به کوردییهکی پاراو و پهتی بنووسن، دواتر ئەم پاکسازییهی زمان له وشه بیگانهکان بهردهوام دهبیت و نووسهران و شاعیران ههول دههه به کوردییهک بنووسن که وشهی عهرهبی و تورکی و فارسی تیدا نهبیت.

له توێژینهوهیهکی نامهی دوکتورا که له لایهن دوکتور جهمال جهلال عهبدووللا نووسراوه لهبارهی پهتیکردنی زمانی کوردی له بیستهکانهوه تا ههفتاکان، ئاماژه بهوه دهکات که له نیوان سالانی ۱۹۲۴ تا ۱۹۳۹، وشه خواراوهکان (عهرهبی، فارسی، تورکی) له زمانی

به هاران، ناسۆری دهررون، حوزنی نامینی  
 باران موژدهی، گوله باخ و سویتسن دههینی  
 چرا شوق و چرا زهوق و چرا نازادی و پروونکی  
 چرای مهست و چرای دهست و چرای ههستی بی باکی  
 ته م رووی له کۆساران، میترگ رووی له بارانه  
 باران ناوی له ههوارانه، ههوار چاری یاران  
 دههپیتته سهمای خوشی و سهمای گهنجی و جوانی  
 سهمای میترگ و درهخت و گیای سهوز و ناوی کانی  
 سهنتور له ولاره، هازه له لاره، ههردووک دهخوتین  
 له ناو قهفهی سروشتی رهنگین، دلان دهرفیتین

ئه گهر بهراوردیکی سهریبیبی ههر دوو دهقی رۆژنامهی  
 (ژبانهوه) و (ژبان) له گهله ئهم دهقه شیعرییهی دیوانی  
 زهینهب خان بکهین، زۆر به پروونی دیاره که ئهم دوو  
 دهقه له دوو سهردهمی تهواو جیاواز بهرهم هاتوون،  
 ماوهیهکی زهمهنی زۆر له نیوانیاندا ههیه، ئهوهی جینگهی  
 تیرامانه ئهم زمانه شیعرییهی که ئهم دهقه شیعرییهی پین  
 نووسراوه، نابیت هی سالی ۱۹۳۰ بیت، چونکه ئهو  
 زمانه کی له سهردهمه باو بووه، ئهو زمانه بووه که  
 شیعرهکانی شیخ نووری شیخ سالح و دهقی پهخشانی  
 کوردی له رۆژنامهکانی ئهو سهردهمی پین نووسراوه،  
 زمانیکه پریهتی له وشه و دهستهواژهی عهرهبی، بهلام  
 زمانی ئهم دهقه شیعرییه و دهقهکانی دیکهی دیوانی  
 زهینهب خان که گوایه له بیستهکان و سییهکان  
 نووسراون، زمانیکه کوردی ساده و رهوان و پهتییه، به  
 دهگمه نه بیت وشه عهرهبی تیدا نییه، واته ئهو زمانه  
 کوردییه پهتییه که له دواي شهستهکان و ههفتاکان له  
 زمانی کوردیدا هاته ئاراوه!

ئه گهر ته ماشایهکی شیعری شاعیرهکانی بیستهکان و  
 سییهکان بکهین وهک تاهیر بهگی جاف، ئهممه موختار  
 بهگی جاف، ناری، ئه دیب، ئه دهب، حهمدی،  
 سافی... تاد که درێژبوونهوهی ئه دهبی کلاسیکی کوردین،  
 زمانهکیان بهشیک زۆری وشهکانی عهرهبی و فارسی و  
 تورکییه، بهلام له دواي سهدهی بیستهم ههولتی  
 نوێکردنهوهی ئه دهبی کوردی دهدریت له نیوان سالانی  
 ۱۹۱۸ - ۱۹۳۱ له باکووری کوردستان رهحیم رهحمی  
 ههکاری و له باشووریش شیخ نووری شیخ سالح،  
 عهبدوهرحمان بهگی بابان، رهشید نهجیب،... تاد  
 پیشهنگی ئهم نوێکردنهوهن. له م قوناغه دا سهرهاری

کوردیدا به رێژهی ۴۶,۴۸٪ بووه، دواتر پهتیکردنی به  
 چری دهست پین دهکات تا له نیوان سالانی ۱۹۳۹ تا  
 ۱۹۵۸ ئهم رێژهیه زۆر کهم دههپیتتهوه و دهپیت به  
 ۹,۵۸٪، واته زمانه که به پادهیهکی ئهوتۆ پهتی کرا.  
 دواتر ئهم پرۆسهیه ههر بهردهوام دهپیت تا له نیوان  
 سالانی ۱۹۵۸ تا ۱۹۷۳ ئهم رێژهیه یهکجار کهم  
 دههپیتتهوه و دهپیت به ۴۶,۴٪ (۱۶). واته زمانه که له  
 ههفتاکان به پادهیهکی زۆر پهتی کرا و بۆ ههر وشهیهکی  
 خوازاو وشهیهکی کوردی دانرا، یان داتاشارا.

به م پتییه ئهو گوپانهی که بهسهر فۆرمی دهرهوهی  
 زمانه که دا هات، گه شه کردنیک بوو بۆ زمانه که که له  
 ئهجمادا زمانیکه کوردی پهتی هاته کایهوه و له بواری  
 نووسینی کتیب و رۆژنامهگری و دارپشتنی دهقی  
 ئه دهبیدا پهپهوی لێ کرا.

#### - زمانی شیعرهکانی دیوانی (زهینهب خان)

له م دیوانه دا که به ناوی زهینهب خان بلاو بووه تهوه،  
 کۆمهله شیعریک هه ن ریکهوتی سالانی ۱۹۲۰،  
 ۱۹۲۴، ۱۹۲۷، ۱۹۲۸، ۱۹۲۹، ۱۹۳۰ و کۆمهله  
 شیعریکی دی میژووی سالانی سییهکان و چلهکان و  
 پهنجاکانی له سهره، له شهستهکانیش چهند شیعریکی  
 نووسیوه، ته نانهت له سالی (۱۹۶۳) یش که سالی  
 وهفاتی شاعیره، پینج شیعری ههیه.

له م توێژینه وهیه دا زیاتر به لای ئهو شیعرا نه دا دهچین  
 که له بیستهکان و سییهکان نووسراون، چونکه ئهو  
 سهردهمه بۆ ئیمه جینگهی مشتومر و رهخنهیه، ئهو  
 ماوهیه که زمانه که هیتشتا پاکسازی تیدا نه کراوه،  
 ههروهها قوناغی سهره تاییشه بۆ نوێکردنهوهی ئه دهبی  
 کوردی.

بۆ بهراوردکاری نیوان ئهم دهقانه، دهقیکی شیعری نیو  
 دیوانی زهینهب خان به نمونه وهرده گهرین به ناوی  
 (سروشتی کوردستان) لاپه ره (۶۲)، به هه مان ئهو  
 رینووسهی که له دهستنووسی خۆیدا هاتوه، ئهم شیعره  
 له سالی ۱۹۳۰ له گوندی تیمار له ههولپیر  
 نووسیویهتی، له کۆتایی دیوانه که وینهیهکی  
 دهستنووسه کهی دانراوه (۱۷):

جۆشا دلم، له وهزی پایزی دا  
 سهری حوسنی، له په دهی نازیزی دا

نوێکردنهوهی شیعری کوردی له رووی پێکهات و روخسارهوه، تا رادهیهکی زۆر هه مان شیتوازی زمانی شیعری به سه ر دهقه شیعرییهکانیاندا زاله (١٨)، به تایبته له رووی زۆری وشه ی عه ره بی و فارسی، به لام له قوناغی دوا ی ئه وان قوناغی گرنگی تازه گه ری له ئه ده بی کوردیدا ده ست پێ ده کات، به تایبته تی له باشووری کوردستان له نیوان سالانی ١٩٣٢ - ١٩٦٦ که عه بدوللا گۆران پێشپه ری ئه م قوناغه ده کات و کۆمه لێک شاعیری دی هه مان پێهوی تازه گه ری له ئه ده بی کوردیدا ده گرنه به ر وه ک دلدار، ئه حمه د هه ردی، ئه حمه د دلزار، ئیبراهیم ئه حمه د، مه ده وۆش، کامه ران موکری، محه مه د سالح دیلان، کاکه ی فه للاح، .. تاد له م قوناغه دا شیعهر له رووی روخسار و ناوه رۆکه وه گۆرانی به سه ردا دیت و کیش و سه روا ده میتیت، به لام زۆر گرنگ نابیت، زمانی شیعهر خۆی له و زمانه کلاسیکییه رزگار ده کات که پر بوو له وشه ی عه ره بی و فارسی و تورکی، هه ر بۆیه له م قوناغه دا زمانی کوردی پاکسازی ده کرایت، بۆ وشه عه ره بییه کان، وشه ی کوردی ده دۆزیته وه و کوردییه کی په تی به ره م دیت، ئه مه سه ره رای ئه وه ی زمانی شیعریش ساده و ره وان ده بیت و خه لکیکی ساده ش ده توانیت له ده قه شیعرییه کان تی بگات (١٩).

به پیتی سالی نووسینی شیعهره کانی دیوانی (زهینه ب خان) که کۆنترین شیعری له سالی ١٩٢٠ ده ست پێ ده کات، هاوسه رده مه له گه ل قوناغی سه ره تاکانی نوێکردنه وه ی ئه ده بی کوردی، دواتر دیته وه نیو قوناغی نوێگه ری له شیعری کوردیدا له سییه کان و چله کان و په نجاکانی سه ده ی بیسته مدا، هه ر له م روانگه یه وه ئه گه ر سه رنجی ئه و شیعهرانه بده ی که له بیسته کان و سییه کاندان نووسراون، ده بینین له رووی زمان و ناوه رۆک و پێکهاته و روخساری شیعهر جیاوازییه کی زۆر هه یه، به تایبته ئه و زمانه کوردییه په تییه، له بیسته کان و سییه کان نه بووه! ئه گه ر هه شبوو بیت، هه وله کان سه ره تایبی بوون، به لام ئه و زمانه شیعرییه دیوانی (زهینه ب خان) به هه موو پێوه ره زمانه وانیه کان و پێوه ری نوێکردنه وه ی ده قی ئه ده بی، نابیت هی بیسته کان و سییه کان بیت، به لکو هی سه رده میتکی دره نگتره که زمانی شیعهر ته واو ساده ده بیته وه و به کوردییه کی په تی

و پاراو ده نووسرایت، زاراوه و وشه ی نوێ دینه ناو زمانه وه، که ئه م شیتوازه ش له ده قی ئه ده بیدا له دوا ی شهسته کان و هه فتاکان په یدا ده بیت.

ئه مه لایه نیتکی باسه که یه، له لایه کی دیکه وه ئه گه ر به میترووی گه شه کردنی هه ر زمانیکدا بچینه وه، ده توانین هه نگاو به هه نگاو قوناغه کانی گه شه کردنی دیاری بکه یین، به تایبته تی له رووی زاراوه سازی و وشه رۆنانه وه، هه ر وشه یه ک له زمان میترووییه کی هه یه، ئه و زانسته ی که هه ولی ناسینه وه ی ریشه ی وشه کان ده دات، ئیتیمۆلۆجی پێ ده گوترایت، له رووی ئیتیمۆلۆجییه وه هه ندیک وشه هه ن له زماندا زۆر کۆن، هه ندیکیش تازه په یدا بوون و که وتوونه ته ناو نووسین، هه ندیک وشه ش هه ن له سه رده میتکدا له زماندا هه بوون، ئه مرۆ ئه م وشانه چیدی به کار نایه ن و بوون به وشه ی مردوو، له زمانی کوردیشدا به هه مان شیه له هه ر سه رده میتک کۆمه لێک وشه به ره م هاتوون و بوون به باو و مۆرکی ئه و سه رده مه یان پێوه دیاره، دواتر سه رده میتکی نوێ دیت و ئه و وشانه له زمان کۆن ده بن و چیدی به کار نایه ن وشه ی نوێ دینه جیگه یان، بۆ نمونه له بیسته کان و سییه کان بۆ قوتابخانه ئه م وشانه هه بوون: مه کته ب، مه دره سه، ده رسخانه، خوتیندخانه، قوتابخانه، به لام دواتر ئه م وشانه زۆریه یان له زمان نامینه وه، ته نیا قوتابخانه نه بیت درپژه به مانه وه ی خۆی ده دات، له پال ئه وه ش وشه ی نوێتر په یدا ده بیت وه ک فیرگه، خوتیندنگه... تاد بۆیه هه ر ده قیکی شیعری ئه گه ر ئه م وشه کۆنانه ی تیدا بیت بۆ قوتابخانه ده قیکی کۆنی سییه کان و چله کانه، ئه گه ر ده قیکیش باسی قوتابخانه و فیرگه و خوتیندنگه بکات ئه وه دیاره ده گه ریته وه بۆ سه رده می دوا ی په تیکردنی زمانه که که ئه ویش دوا ی شهسته کان و هه فتاکانه، یان هه ندیک له وشه کان له رووی واتاسازییه وه گۆرانیان به سه ردا دیت، له سه رده میتک واتایه کیان هه بووه، ئه مرۆ واتایه کی دیکه یان هه یه، یان واتایه کیان فراوان بووه، بیجگه له واتای خۆیان، واتای دیکه یان بۆ په یدا بووه. بۆ نمونه وشه ی ریباز له زمانی کوردیدا به مانای ریتگا و شوینی به ریدا رۆیشتنه، ئه مرۆ ئه م وشه یه ماناکه ی فراوان بووه بۆ کۆمه لێک باوه ر و رینمایی هزری و سیاسی و ئایینی و ئه ده بیش به کار دیت که به عه ره بی پیتی ده گوترایت (مذهب) وه ک



دهگوتری رپیازی ئهدهبی، رپیازی ئایینی، رپیازی سیاسی،... تاد، یان وشه‌ی گهنده‌ل له پیشدا ئهم وشه‌یه بو‌داری رزبو و کرمن به‌کار هاتوو، ئهمرۆ ماناکه‌ی فراوان بووه بو‌همموو کاریکی ناقانونی و دزی و فرۆفیتلی سیاسی و ئیداری و ئابووری به‌کار دیت که به عه‌ره‌بی پیتی ده‌گوتریت (فساد).

لهم به‌شه‌دا هه‌ول ده‌ده‌ین چهند وشه و ده‌سته‌واژه‌یه‌ک له شیع‌ره‌کانی دیوانی زه‌ینه‌ب خان به‌نمونه وهرگرین و به‌راوردی ده‌که‌ین به‌و سه‌رده‌مه‌ی که ئهو شیع‌ره‌ی تیدا نووسراوه، ئاخۆ ئهم وشانه له‌و سه‌رده‌مه‌دا بوونیان هه‌بووه؟ ئه‌گه‌ر هه‌شبووین! ئایا به‌و مانایه‌ بووه که لهم شیع‌ره‌دا مانایان بو‌هاتوو؟

ئه‌گه‌ر ته‌ماشای هه‌موو شیع‌ره‌کانی ئهم دیوانه بکریت، هه‌ست به‌م زمانه‌ نوێ و په‌تییه ده‌کریت! هه‌ر بۆیه ده‌کرێ سه‌رتاپای وشه و ده‌سته‌واژه‌کان شی بکرینه‌وه، به‌لام بو‌ ئهم باسه له‌ چهند شیع‌ریک چهند وشه و ده‌سته‌واژه‌یه‌ک وهرده‌گرین و شی ده‌که‌ینه‌وه، چونکه مشتتیک نمونه‌ی خه‌رمانیکه.

لهم شیع‌ره‌ی سه‌ره‌وه‌دا که باسی (سروشتی کوردستان) ده‌کات، به‌ زمانیک نووسراوه که له‌ رووی وشه و دارشتنه‌وه زۆر په‌تییه، زمانیکی ته‌واو نوێیه، ته‌نیا دوو وشه به‌ نمونه وهرده‌گرین (سروش و وهرز)، ئه‌وه‌ی یه‌که‌م سروشت، وشه‌یه‌که له‌ دوا‌ی شه‌سته‌کانه‌وه بو‌ (طبیعه‌)ی عه‌ره‌بی به‌کار هات، به‌لام له‌ شیع‌ری شاعیرانی کلاسیکدا تا سالانی سییه‌کان و چله‌کانیش هه‌ر ته‌بیعه‌ت به‌کار هاتوو و سروشت دواتر له‌ رپی زمانی فارسییه‌وه دیته‌ ناو زمانی کوردی. ئهم وشه‌یه (سروش) له‌ فارسیدا به‌ مانای خوو و فیت‌ره‌ت دیت (٢٠)، که هاتوو بو‌ ناو زمانی کوردی بووه به‌ سروشت و ماناکه‌ی گۆراوه بو‌ سروشتی (ته‌بیعه‌ت) به‌کار هاتوو، ئه‌مه‌ش له‌ دوا‌ی په‌نجاکان که‌وته ناو زمانه‌وه و بوو به‌ باو، بۆیه ئهم شیع‌ره که ده‌سته‌واژه‌ی (سروشتی په‌نگینی) تیدا هاتوو نابیت هی سییه‌کان بیت، بو‌ وشه‌ی (وهرز)، که بو‌ (فصل) به‌کار هاتوو، " له‌ وهرزی پاییزی دا" ئهم به‌کاره‌یتانه بو‌ وهرز نوێیه له‌ دوا‌ی شه‌سته‌کان و حه‌فتاکان له‌ زمانی کوردی بوو به‌ باو، به‌لام له‌ شیع‌ری شاعیران له‌ بیسته‌کان و سییه‌کان هه‌ر به‌ فه‌سل هاتوو وه‌ک فه‌سلێ گولان، فه‌سلێ به‌هار،

فه‌سلێ خه‌زان،.. فه‌ره‌نگی خال بو‌ مانای ئهم وشه‌یه ده‌لیت: " ١- زه‌مینیکه که کیترا بی و تۆی پپوه کرابی. ٢- بریتییه له‌ سالتیک. دوو وهرزه په‌نجه‌رم (٢١)، واته دوو ساله په‌نجه‌رم. له‌ فه‌ره‌نگی مه‌هابادیش که کوردی و عه‌ره‌بییه ئهم وشه‌یه به‌ مانای (عام)، واته سال هاتوو (٢٢). له‌ فه‌ره‌نگی کشتوکالیشدا به‌رگی دووهم که له‌ سالی ١٩٧٢ بلاو کراوه‌ته‌وه (وهرز) هه‌ر به‌ مانای سال هاتوو (٢٣)، که واته ئهم وشه‌یه تا سه‌ره‌تای سالی حه‌فتاش به‌ مانای سال بووه، به‌لام دواتر له‌ زمانی کوردی ماناکه‌ی فراوان ده‌بیت و مانای دیکه‌ی لێ دروست ده‌کریت که دواتر بو‌ فه‌سه‌له‌کانی سال به‌کارهاتوو، وهرزی به‌هار، هاوین... تاد ئیستا زیاتر مانای فراوان بووه بو‌ فه‌سه‌لیکی کتیب و بو‌ فه‌سلێ خوتندنی سالیس به‌کار دیت، ده‌گوتری وهرزی یه‌که‌می خوتندن. لیره‌دا ئه‌وه‌ی جیکه‌ی سه‌رنجه لهم شیع‌ره‌ی دیوانی زه‌ینه‌ب خان ئهم وشه‌یه به‌ مانای شه‌سته‌کان و حه‌فتاکان به‌کارهاتوو، نه‌ک به‌ مانای ده‌قیکی سالی سییه‌کان بیت، ئه‌مه‌ش به‌لگه‌یه که ئهم شیع‌ره له‌ دوا‌ی حه‌فتاکان نووسراوه.

له‌ شیع‌ریکی دیکه‌دا له‌ دیوانی زه‌ینه‌ب خان به‌ ناوی (یه‌کی ئایار، جه‌ژنی کرێکاران) که میژووی ١٩٢٤ له‌سه‌ر دانراوه، لاپه‌ره (٢٤). رۆژی یه‌کی ئایار له‌ دوا‌ی په‌نجاکانه‌وه بوو به‌ رۆژیکی جیهانی و ولاتانی جیهانیس ئهم رۆژه‌یان کرد به‌ پشوویه‌کی په‌سمی، که چی سه‌یره زه‌ینه‌ب خان له‌ ١٩٢٤ باسی یه‌کی ئایار بکات؟! بۆیه یادی ئهم رۆژه وه‌ک جه‌ژنی کرێکاران له‌ گه‌ل سالی نووسینی ئهم شیع‌ره پیکه‌وه گونجانیان نییه، چونکه له‌و کاته‌دا، به‌تایبه‌تی سالانی بیسته‌کانی کوردستان یادی ئهم رۆژه لای هیچ رۆشنبیریک نه‌بووه، تا ئافره‌تییکی ته‌مه‌ن بیست و چوار سال له‌ قه‌لاتی هه‌ولپه‌ره‌وه یادی ئهو رۆژه‌ی کردبیته‌وه و شیع‌ری بو‌ بنووسیت! ئه‌مه دیویکی مه‌سه‌له‌که‌یه که له‌ رووی رۆشنبیری و هۆشیاری سیاسی، ناوه‌رۆک و مه‌غزای ئهم شیع‌ره نابیت هی بیسته‌کان بیت، به‌لام له‌ دیویکی دیکه‌ی زمانه‌وانییه‌وه، ئهم شیع‌ره سه‌رتاپای ده‌قیکه به‌ زمانیکی کوردیی په‌تی نووسراوه به‌ وشه و دارشتن بو‌ سالی حه‌فتاکان ده‌گه‌ریته‌وه که ته‌نیا چهند وشه‌یه‌کی عه‌ره‌بی تیدایه، ئه‌وانی دی هه‌مووی وشه‌ی نوێیانه. بو‌ نمونه (نیشتمان،

کریکار، خوڤه‌خس) ئەم وشانە لە بیستەکان هەرگیز دەست ناکهون و لە نووسینی کوردی باو نەبوون. نیشتمان ئەوسا لە شیعری شاعیرانی بیستەکان و سییەکان هەر (وەتەن) بوو، کریکاریش هەر عەمەلە بوو، بەلام ئەو وشەییەکی زیاتر مشتومڕ هەڵدەگری و شەه (خوڤه‌خس)ە که لەم بەیتە خوارە و داهاتوو:

### زەینەب) خوڤه‌خس تۆش دەبووێتە کریکاری خوڤه‌خس بۆ بینایە قوتابخانەی مندالانی کوردستان

وشە (خوڤه‌خس) تا هەشتاکانی شەڕمانی کوردیدا وشەییەکی باو نەبوو، دوواتر لە نەو دەهەکان زیاتر دیتە ناو نووسین، ئەم وشەییە لە هیچ بەک لە فەرھەنگەکانی خاڵ و مەھاباد و (کوردستان) ی گسوی موکریانیدا نییە، تەنانەت لە هەنجانە بۆرینەشدا نییە، چونکە لە دواى هەشتاکان دانراوە، کەواتە ئەو پرسیارە دیتە پێش چۆن دەبێ وشەیی خوڤه‌خس لە شیعریکی سالی ۱۹۲۴ دا هاتیبێت؟! ئەمەش بەلگەییەکی ڕوون و ئاشکرایە که ئەم شیعەر لە دواى هەشتاکان دانراوە.

### ژێدەر و پەرەوێز

- ۱- دیوانی زەینەب خان، کچە کورد ۱۹۰۰ - ۱۹۶۳، نامادەکردنی: حەمید مەلا رەئوفەفەندی خادم سوجادە، پێشەکی و پێداچوونەوه و ڕیکخستەن: عەبدوڵلا زەنگەنە، چاپخانەى رۆژھەلات، هەولێر، ۲۰۱۸.
- ۲- هەمان سەرچاوەی پێشوو. ل. ۳۴.
- ۳- پ.د. شوکرییە (شەکرار) رەسوول، زەینەب خان (کچە کورد) خافە شاعیری پێشەنگ لە خەبات و کۆڵنەدانا، چاپخانەى رۆژھەلات، هەولێر، ۲۰۱۸.
- ۴- هەمان سەرچاوەی پێشوو. ل. ۲۰۷ - ۲۰۸.
- ۵- د. محمد نوری عارف، زەینەب خان (کچە کورد)، شوتنی چاپی نییە، ۲۰۱۸.
- ۶- هەمان سەرچاوەی پێشوو. ل. ۵۰.
- ۷- هەمان سەرچاوەی پێشوو. ل. ۶۳.
- ۸- عثمان المفتي، زينب خان، الادبية الكبيرة التي لم ينصفها التاريخ، بدون مكان الطبع، اربيل، ۲۰۱۸.
- ۹- نفس المصدر السابق. ص. ۱۴.
- ۱۰- نفس المصدر السابق. ص. ۲۴.
- ۱۱- رۆژنامەى ژيانەوه، ژمارە (۱۴) سالی يەكەم، چاپخانەى بلديە، سلیمانى، ۱۹۲۵. ل. ۲.
- بروانە: عەبدوڵلا زەنگەنە، ژيانەوه و شوتنی لە رۆژنامەنووسیی کوردیدا ۱۹۲۴ - ۱۹۲۶، دەزگای چاپ و بلازكردنەوهى موکریان، چاپخانەى وەزارەتى پەرەردە، هەولێر، ۲۰۰۰.
- ۱۲- ئەم شیعەرە لە دیوانەکی شەیح نووری شەیح سەلح

خراوەتە سەر رۆژنامەى نوێى کوردی. بروانە: دیوانی شەیح نووری شەیح سەلح، بەرگی یەكەم، كۆكردنەوه و ساغكردنەوه و لەسەر نووسینی: نازاد عەبدوڵواحید، چاپی دووهم، بلازكردنەوهى دەزگای نارس، هەولێر، ۲۰۰۸. ل. ۴۸۳.

دوێ شوو لە خوا دیم که ژنی موشفیک و مەعسووم هاواری ئەکرد، من وەتەنم مادەری ئێوهم ئەیفەرموو بە حوزنیکەوه زۆر عاجز و مەغمووم هەم داری سەمەردارم و هەم لەزەتی میوهم گەر ناو بدریم بە شەفیقانه بکیتلریم پشکووتنی گزیکەى ئەمەلم حازری ئانە ئەو خەلفەنەمامەى، لق و پۆپ ناسک، پیریم بێ ئاویبە ئەسبایی، بەهارم که خەزانە بێ لوتفی و بێ خزمەتی ئێوهم سەرأسەر ئەوراقی ئەمەل، غونجەى ئومیدی وەرەنم گەر بێتو بکەن ئێوهم موبالات بە ژیانم ماندوو ئەحەسینتێتەوه، هەم سێبەر و هەم بەر ۱۳- رۆژنامەى ژيان، ژمارە (۲۳۶)، مطبعة بلدية، سلیمانى، ۲۴ نیسانی ۱۹۳۰. ل. ۱.

بروانە: رۆژنامەى ژيان، دووهم بەرگ، نامادەکردنی: رەفیک سەلح، لیکۆلینەوه سدیق سەلح، زنجیرە چاپکراوی شارەوانی سلیمانى. ۲۰۰۳.

۱۴- رۆژنامەى پێشکەوتن، ژمارە (۲۷)، چاپخانەى حکومەت، سلیمانى، ۲۸ تۆکتۆبەر ۱۹۲۰. ل. ۴.

بروانە: رۆژنامەى پێشکەوتن، یەكەمین رۆژنامەى سلیمانى، نامادەکردنی: رەفیک سەلح، سدیق سەلح، بلازكردنەوهى بنکەى ژین، چاپخانەى شقان، سلیمانى، ۲۰۱۲.

۱۵- هەمان سەرچاوەى پێشوو، ژمارە (۰۳). ل. ۲.

16- Jamal Jalal Abdulla, Some Aspects of Language Purism among Kurdish Speakers. PhD dissertation, (unpublished), University of York (England), (1980). P.181.

دیوانی زەینەب خان، کچە کورد ۱۹۰۰ - ۱۹۶۳. ل. ۲۸۹.

۱۷- د. سرور عبدالله، حركة الحداثة في الشعر الكردي، مطبوعات مركز چاودیر، مطبعة حمدي، السليمانية، ۲۰۱۲. ص. ۲۸.

- ۱۸- نفس المصدر السابق. ص. ۵۵ - ۱۰۱.
- ۱۹- حسن عميد، فرهنگ عميد، سه جلدی (جلد دوم)، انتشارات امير کبير، تهران، ۱۳۷۵. ص. ۱۴۲۲.
- ۲۰- شەیح محمەدی خاڵ، فەرھەنگی خاڵ، جزمی سێهەم، چاپخانەى کامەرانی، سلیمانى، ۱۹۷۶، ل. ۳۸۲.
- ۲۱- گسوی موکریانی، فەرھەنگی مەھاباد، چاپی دووهم، چاپخانەى نارس، هەولێر، ۲۰۱۲، ل. ۴۷۹.
- ۲۲- معروف قەرەداغی، فەرھەنگی کشتوکال، بەرگی دووهم، چاپخانەى دار السلام، بەغدا، ۱۹۷۲، ل. ۱۳۴.
- ۲۳- گسوی موکریانی، فەرھەنگی کوردستان، چاپخانەى رۆژھەلات، چاپی دووهم، هەولێر. ۲۰۱۷، ل. ۱۲۵.